

انتخابات

تاریخ سائنس کا ایک ادھورا باب

از جناب ڈاکٹر سید عبدالحسین صاحب جامعہ ملیہ اسلامیہ دہلی

یہ مقالہ دارالمصنفین اعظم گذھ کے جو بیسے
کے موقع پر پڑھا گیا تھا۔ اور ابے جوں سنتہ ۱۹۷۴ء
کے ماہنامہ "معارف" میں بید شائع ہوا ہے
(بیشکریہ معارف) ۔۔۔۔۔ مدیر۔

دارالمصنفین، اعظم گذھ کا جشن طلبی گز رے ہوئے زمانے کی خوشگواریا دروں کے ساتھ ساختہ آنے والے
زمانے کے لئے خوش آئند امیدیں لئے ہوئے آیا ہے، علم و حکمت کے خادم جہاں شبی اکیڈمی کے اہل قلم
کو ان کی پچاس برس کی گراں قدر علمی خدمات پر صدقہ دل سے مبارک باد پیش کرتے ہیں۔ وہاں خدا سے یہ بھی
دعا کرتے ہیں کہ انہیں اس کی توفیق دے اور ان کے لئے اس کا سامان فراہم کرو کہ وہ اپنے تحقیق و اشتاع
کے کام کو اس مشکل زمانے میں بھی اسی خوبی و خوش اسلوبی کے ساتھ انجام دیتے رہیں۔

اس مبارک موقع پر دارالمصنفین کے ارباب کار اپنے پھੱپھے کار ناموں کا جائزہ لے رہے ہوں گے اور اگلے
کاموں کا مخصوص بنا رہے ہوں گے۔ میں انہیں ایک ایسے کام کی طرف توجہ دلانا چاہتا ہوں جسے وہ اپنے منصوبے
میں شامل کر سکیں تو ایک عظیم الشان علمی خدمت انجام دیں گے۔

بپھے میں یہ عرض کر دوں کہ وہ کام کیا ہے، بھراں کی اہمیت اور ضرورت سے بحث کروں گا، آپ
جاننتے ہیں کہ مختلف سائنسوں یعنی علوم صحیح کی تاریخی یورپ اور امریکہ میں مدت سے لکھی جا رہی ہیں۔ لیکن جمیع
طور پر سائنس کی ہے گیر تاریخ تکھنے کا خیال ابھی چوتھائی صدی سے پیدا ہوا ہے، اب تک جو کتابیں اس
 موضوع پر لکھی گئی ہیں ان میں جارج سبارٹن کی کتاب INTRODUCTION OF THE HISTORY OF SCIENCE OF
DUBLIN اور آللڈوبیلی کی کتاب پسیوراما، ذنیزال، دوستوریا، دولاسیانیا خاص طور پر

قابل ذکر ہیں۔ جدید ترین تاریخ سائنس موسیو رینے نام کی نگرانی میں چار جلد وں میں لکھی جائز ہی ہے، ان میں سے پہلی جلد جس میں ابتدائی تہذیب انسانی سے شروع تک علوم صحیح کے ارتقاء کا جائزہ لیا گیا ہے، ۷۵۰ء میں پیرس میں چھپی اور اس کا انگریزی ترجمہ ۱۹۶۳ء میں لندن میں شائع ہوا۔ تینوں کتابوں کے مؤلف خصوصاً موسیو تا ان اس بات کا افسوس کے ساتھ اعتراض کرتے ہوئے کہ قرون وسطی میں عالم اسلامی کو علوم و فنون کا سے بڑا اور سب سے ترقی یافتہ مرکز ہوتے کی حیثیت سے جو اہمیت اور منزالت حاصل تھی، اس کا آج سائنس کی دنیا کو کوئی اندازہ نہیں، اس لئے کہ مسلمانوں کی علمی خدمات کے بارے میں ابھی تک بہت ناکافی معلومات فراہم ہو سکی ہیں۔ اس کو تاریخی کا اور بھی زیادہ افسوس ناک نتیجہ یہ ہے کہ یونانیوں کے زمانے سے علوم صحیح کے باضابطہ نشوونما کا جو سلسلہ شروع ہوا اور اب تک جاری ہے اس کی کمتری سے کمتری نہیں مل سکی ہے اور تاریخ سائنس ادھوری رہ گئی ہے۔ ظاہر ہے کہ جو ادارہ عربی دان مورخوں اور سائنس والوں کے اشتراك عمل سے اس کی تکمیل میں مدد کر سکے گا اس کا دنیا یہ سائنس پر طبع احسان ہو گا۔

اب یہ بھی سن لیجئے کہ قرون وسطی میں عالم اسلام کی علمی کاوشیں نہ صرف علوم و فنون کی تاریخ میں بلکہ عام طور پر تہذیب و تمدن کی تاریخ میں کیا اہمیت رکھتی ہیں، اس کو سمجھنے سمجھانا کے لئے اصل مطلب کو بیان کرنے سے پہلے محتوا کی ضرورت ہے۔

ابتک تاریخ سائنس کا جو مواد حاصل ہوا ہے اس سے یہ پتہ چلتا ہے کہ ولادت میسح سے تین ہزار سال قبل تہذیب انسانی اور اسی کے ساتھ علم انسانی تے دنیا کے چار خطوں میں خاصی ترقی کر لی تھی۔ ہندوستان، چین، مصر اور عراق عرب۔ ان میں سے چین اور ہندوستان کے اس عہد کے علمی سرماں کے بارے میں کچھ مہم اشارے ملتے ہیں، کوئی واضح معلومات حاصل نہیں ہوتی۔ البتہ عراق عرب اور اس سے زیادہ مصر کے لئے کسی قدر و ثقہ کے ساتھ کہا جاسکتا ہے کہ وہاں اس زمانے میں تحریر کافی ایجاد ہو چکا تھا، اور ریاضی، ہمیت اور طب کی اچھی خاصی معلومات فراہم ہو گئی تھیں۔ مصری تہذیب کے عروج کا دور دو ہزار سال قبل میسح سے لے کر ایک ہزار سال قبل میسح تک تھا۔ اس دور کی آخری صدیوں میں اہرام مصر کی تعمیر قدیمہ اہل مصر کی علمی اور تہذیبی ترقیوں کا کافی ثبوت ہے۔

تنسلہ سال قبل میسح کے لگ بھگ جب ہندوستان اور چین میں علوم و فنون را دریافتی پر

گامزد ن تھے۔ مصر اور عراق عرب میں ذہنی اخبطاط کا دور شروع ہو رہا تھا، مگر قدرت جس طرح کائنات مادی کے ایک ذرے کو بھی ضالع نہیں ہوتے دیتی، اسی طرح اپنے اشرف مخلوق کی ذہنی دولت کو بھی بر بادی سے محفوظ رکھتی ہے، اور اس میں کمی تو درکار اضافہ ہی ہوتا رہتا ہے۔ البتہ اس کے حامل اور خارجین بدل جاتے ہیں۔ جب اہل مصر اور اہل عراق میں اپنے بزرگوں کے علمی ترقے کا بوجھ اٹھانے کی طاقت نہیں رہی تو اہل یونان نے بڑھ کر اسے اپنے مضبوط کردھوں میں اٹھایا۔ اور تسلیم قبل مسیح تک مصر و عراق کی علمی میراث یونان کو منتقل ہوئی رہی، اس وقت سے تسلیم قبل تیرہ سو سال کا زمانہ تاریخ سائنس میں یونانی علم و حکمت کا دور ہے۔ اس میں سے پہلے آٹھ سو سال میں یعنی طالیں اور لقراط سے لے کر جالیتوں تک اہل یونان نے نہ صرف الطبعیتی، ریاضتی اور طبی اور طبیعت کی ان معلومات میں جوانہیں اہل مصر و اہل عراق سے پسچی تھیں، بہت بڑا اور بہت بیش پہاڑا ضافت کیا، بلکہ اسے منطقی اساس پر قائم کر کے باضابطہ علم گی شکل درے دی۔ اس کے علاوہ اسھوں نے منطق، اخلاقیات اور بال بعد الطبعیات کے نئے علوم کی بنیاد رکھی، اہل یونان کو میدان فیاض نے جبرت انگریز ذہانت اور علمی بصیرت بخشی تھی، وہ معروضیت وقت نظر اور صحت و نکر جسے حرم SCIENTIFIC ATTITUDE OF MIND اپن صاعد الاندلسی نے الاعتماء الصیح کے نام سے موسوم کیا ہے، اپنی ابتدائی شکل میں اہل یونان ہی نے دنیا کو دیا تھا۔ حضرت مسیح علیہ السلام کے بعد دو سو سال کے عرصے میں عیسائیوں کے تعصیب اور تقصیت کی باد سومون نے یونان میں علم و حکمت کے باعث کو جلس دیا۔ اہل روما جو اس کی پورا اپنے ہاں لے گئے تھے، مزید تین سو سال تک جیسے تیسے اس کی آبیاری کرتے رہے، مگر اس کی تازگی اور شادابی کو برقرار رکھ سکے۔ مگر قدرت کی کار سازی اپنے کام سے غافل نہ تھی۔ اس ہزار گیارہ سو سال کے عرصے میں جب جنوب مشرقی یورپ میں یونانی ذہن حکمت طبیعی کی تخلیق و تدوین کر رہا تھا، جزیرہ العرب میں سامی ذہن حکمت الہی کی تفسیر و تعبیر میں مصروف تھا، ادھر حکماء و حدت کائنات کے نظریے کی تعلیم دے رہے تھے۔ ادھر انسیاء و حدت خالق کائنات کے عقیدے کی تلقین کر رہے تھے۔ ادھر انسان کی جسمانی اور ذہنی تربیت کا اہتمام ہو رہا تھا، ادھر اس کے اخلاقی اور روحانی صبغت کا انتظام کیا جا رہا تھا۔

دنیا کے یہ دو خطے جن میں علم و حکمت کے یہ دو دھارے ہے رہے تھے، ایک دوسرے سے اس قدر قریب تھے کہ ان کا ابک نہ ایک دن ملا مژوری تھا۔ ان کا پہلا سنگم دوسری صدی عیسوی میں شام

میں نظر آتا ہے، جہاں یونانیوں کی نوآبادیاں تھیں، مگر اس زمانے کی عیسائیت کے آب شور کی ہڑوں کا یونانیت کے آب شیریں سے ملنے کا نتیجہ یہ ہوا کہ سارا دریا دریائے شور بن گیا۔ آب شیریں کے سوتے سوکھ گئے۔ یونانی ذہن کی زمین بخیز ہو گئی۔ شام و فلسطین کے نوآباد یونانیوں میں جو نئے نئے عیسائی ہوئے تھے، ان کو خود اپنی تہذیبی میراث سے اس قدر تعصب پیدا ہو گیا تھا کہ سنتین نام یونانی الاصل شامی عیسائی جو جالینوس کا ہم عصر تھا، کہتا ہے ”یونانی ذہن نے کوئی اختراع اور کوئی ایجاد نہیں کی۔ اس کا سارا علم مانگ کر تھا۔ سب اہل بابل، سیدیون، فتنیوں اور مصريوں سے لیا تھا۔ صرف دوفن ہیں جن میں انہیں فوکیت حاصل تھی۔“ فن تحریر اور دروغ گوئی میں ”طاہر ہے کہ اس فضایں جو شام کے بعد خود یونان میں بھی پیدا ہو گئی، علم و حکمت کا پنپنا کسی طرح ممکن نہ تھا۔

مگر پانچ سو سال بعد یونان کی حکمت طبعی اور حیزیرہ العرب کی حکمت الہی کے دھاروں کا ایک اور سنگم ہوا، جو ”مرج البحرين ملتقیین“ کا مصدق تھا، اس قائد کے ساتھ کہ دونوں دھارے ساتھ ساتھ بہنے لگے، مگر پھر جب ان میں ایک عیر مرتضی فضل باقی رہا۔ اس احتجال کی تفصیل یہ ہے کہ ساتوں صدی عیسوی میں عرب میں اسلام کا ظہور ہوا، اور اس نے انسان کے عقل و ادراک کو ان زنجیروں سے جن میں خابد منہبیت نے اسے جبکہ رکھا تھا، رہا کر دیا۔ تھے تک وسط ایشیا سے مغرب اقصیٰ اور اندر لس تک عرب مسلمانوں نے نہ صرف تین قلمیوں میں اپنی حکومت کا ہبندٹ اگاڑ دیا بلکہ تین تہذیبوں لیعنی قدیم ہندی، ایرانی اور یونانی تہذیبوں کی بہترین علمی میراث کو اپنے قبضہ تصرف میں لے آئے۔ مگر دراصل عرب مسلمانوں کے علم و حکمت میں غالب رنگ دوہی تھے۔ — اسلامیات کا نہ ہی اور اخلاقی رنگ اور یونانیت کا فکری اور علمی رنگ — اسخون نے کم و بیش سات سو سال تک یونانی علم و حکمت کی جس میں اب ہندو ایران کی علمی دولت بھی شامل ہو گئی تھی، نہ صرف حفاظت کی بلکہ اس میں اپنی طرف سے قابل قدر اضافہ بھی کیا۔ آٹھویں صدی کے وسط سے گیارھویں صدی تک لیعنی جابر ابن حیان کے زمانے سے عمر خیام اور ماوردی کے زمانے تک عالم اسلام میں سیاسی وحدت اور علوم و فنون کی ترقی کا دور تھا۔ اس کے بعد کے ساتھ تین سو سال میں سیاسی انشمار کے ساتھ ساتھ مجموعی طور پر ذہنی اخبطاط کا عمل جاری رہا۔ اگرچہ اکادمیک جدید عالم جیسے ابن خلدون اور ابن رشد آئندہ صدیوں میں بھی پیدا ہوتے رہے۔ بارھویں صدی کے شروع سے پندرھویں صدی کے وسط تک وہ عبوری دور ہے جس میں علم و حکمت کے خزانے عربی سے لاطینی اور عبرانی میں ترجمہ ہو کر یورپ میں

پہنچے گے۔ اس عرصے میں مشرقی ذہن میں علم و حکمت کے سوتے ہلکے ہوتے ہوئے بالکل خنث ہو گئے اور مغربی ذہن میں دھیرے دھیرے رستے رستے بیکارگی زور شور سے اُبینے گے۔ علم و حکمت کا عربی اسلامی دور ختم ہوا اور مغربی دور شروع ہوا۔

تاریخ سائنس کے عربی اسلامی دور کے اس ناقص و ناتمام جائز سے سے جواب تک مغربی محققون نے لیا ہے۔ اتنا تو ثابت ہو گیا کہ اس زمانے میں نہ صرف یونانی علم و حکمت کے خزانے کی حفاظت اور اس میں اضافہ کیا گیا بلکہ ایک معاملے میں مسلمانوں کی علمی فکر یونانی فکر سے کہیں آگے بڑھ کر گئی تھی اور عبد جدید کی سائنس کے قریب پہنچ گئی تھی، یعنی تجزی طریقی کی دریافت اور نظری علم کا عملی استعمال۔ موسیو تان ان نے اپنی کتاب GENERAL HISTORY OF THE SCIENCE کا خلاصہ ان الفاظ میں بیان کیا ہے:-

"ہم نے عربوں کی سائنس کے بارے میں جو کچھ کہا ہے اس سے اچھی طرح واضح ہو جاتا ہے کہ تباہت کے عرب صرف قدر کے افکار کو تباہی تک منتقل کرنے والے تھے، حقیقت سے بہت دور ہے۔ انہوں نے دنیا میں علمی ذوق کو نئے سرے سے بیدار کیا اور یونانیوں کے نظریات کو علمی تحریک کی کسوٹی پر کسا۔ ان کی اس اپیچ کا جواہر انہوں نے سائنس کے عملی استعمال میں رکھا تھا، یہ نتیجہ تھا کہ وہ رصد، جریشیل اور علم کیمیا کے حیرت انگیز آلات کے موجہ ہوئے، انہوں نے تاریخ میں پہلی بارہ پیتال قائم کئے جن میں وہ نہ صرف مریضوں کا علاج کرتے تھے بلکہ طبیبوں کی طرینگ اور علمی تحقیقات کا کام بھی انجام دیتے تھے۔

"اس علم و حکمت کی شمع کو چھسے مغرب میں وحشی قبائل نے گل کر دیا تھا، بحر روم کے کنارے بننے والی ایک اور قوم نے روشن رکھا، جس کے فرزند شہ و روز اسی دھن میں رہتے تھے کہ اللہ تعالیٰ کے جلوے ہرشان اور ہر رنگ میں دیکھیں اور اس کی عظمت و قدرت کے گن گائیں۔"

مگر جیسا کہ ہم پہلے اشارہ کہے ہیں موسیو تان ان اس بات کا اعتراض کرتے ہیں کہ عرب مسلمانوں کی علمی جد و جہد کے بارے میں ہماری تاریخی معلومات اب تک جس مطلعے پر پہنچی ہیں، اس میں یہ ادعاء فضول ہے کہ ہم اس کی وسعت و عظمت کا اور ان اثرات کا جواہس نے باقی دنیا پر ڈالے ہیں، کما حقہ جائز ہے سکتے ہیں۔

اس جائز سے میں جو دقتیں پیش آتی ہیں وہ موسیو تان کے نزدیک یہ ہیں کہ "گواہی کتابیں جن سے ماغز کا کام لیا جاسکتا ہے، کافی تعداد میں موجود ہیں۔ لیکن ان کتابوں میں جن اصلی تصانیف کی عبارتیں نقل کی گئی ہیں،

ان میں بعض ناپید ہو گئی ہیں۔ بعض کے پورے نام نہیں دیتے ہیں، اس لئے ان کا پتہ لگانا دشوار ہے، بعض مخطوطات کی شکل میں موجود ہیں جو آسانی سے دستیاب نہیں ہوتے، پھر جو کتابیں مل بھی جاتی ہیں، ان کی عبارتوں کو سمجھنے سے پہلے ان کی زبان سیاق و سباق اور مأخذوں کے بارے میں بہت کچھ تحقیقات کی ضرورت ہے۔

ان وقتون کے علاوہ ایک وقت اور بھی ہے جس کی طرف فاضل سوراخ کا ذہن منتقل نہیں ہوا۔ میں نے کہا تھا کہ حکمت اسلامی اور حکمت یونانی کے دھاروں کا مناکلہ مجید کی آیت مبارکہ "مرج البحرين يلتقيان" کا مصدق تھا، آیت کے دوسرے طبقے "بینها برزخ لا يسبغين" کی طرف محض اشارہ کر کے چھوڑ دیا تھا، میرے خیال میں یونانی ذہن اور اسلامی ذہن کے درمیان وہ فضل جو کسی طرح دُور نہیں ہو سکتا، یہ تھا کہ یونانی فکر تماں تر دنیوی یا سیکولر تھی اور اسلامی حکماء میں سیکولر طرز خیال کی تھیں مذہب کا اثر خفی یا جعلی صورت میں ضرور موجود ہوتا تھا۔ عبدالجباری کے ان ذہنوں کے لئے جہنوں نے قریم یونانی سیکولر زم اور جدید مغربی سیکولر زم کی فضائیں تربیت پائی ہے، عربی اسلامی حکمت کی کہہ ائمہ میں انز کر اس کی روح تک پہنچنا مشکل ہے۔ یہ کام جیسا چاہیئے صرف مشرق کے وہ مسلمان علماء انجام دے سکتے ہیں، جو عرب اسلامی فکر کی گود میں پلے اور طبع ہیں اور جدید علم و حکمت سے بھی سنجوںی واقعت ہیں۔

کام نہایت اہم اور ضروری ہے، نہ صرف اس وجہ سے کہ اس پر تاریخ سائنس کے ایک ادھوڑے باب کا پورا ہونا اور عالمی علم و حکمت کے سلسلے کی کڑی سے کڑی ملامختہ ہے، بلکہ اس لئے بھی کہ اس کے ذریعہ سے وہ جمود جو مسلمانوں کے ذہن پر مسلط ہے اپنے بزرگوں کے علمی کارنیاموں سے فیضان حاصل کر کے دُور ہو سکتا ہے اور اس میں وہ حرکت اور تازگی پیدا ہو سکتی ہے کہ وہ زمانے کی علمی ترقیوں میں حصہ لینے کے قابل ہو جائے۔ وہ مردان کا رجن میں اس مہم کو سرکرنے کی صلاحیت موجود ہے، آگے بڑھیں اور تاریخ سائنس کی نیکی اور مسلمانوں کے ذہن کی نشأۃ ثانیہ کی خاطر اسے قوت سے فعل میں لائیں۔

صلاحیت عام ہے بیاران نکتہ داں کے لئے۔